

જાતિના પ્રમાણપત્રો આપવા બાબત.

“સેનમા” જાતિના ઈસમોને અનુસૂચિત

ગુજરાત સરકાર

સમાજ કલ્યાણ વિભાગ

ઠરાવ ક્રમાંક : સીએઆર/૧૦૯૦/મં.૫૯/૫૧૪૮/૬,

સચિવાલય, ગાંધીનગર.

તા. ૧૬મી એપ્રિલ - ૧૯૯૯

ઠરાવ :-

કેન્દ્ર સરકાર દ્વારા અનુસૂચિત જાતિ/જનજાતિ સુધારા અધિનિયમ ૧૯૭૬ હેઠળ બહાર પાડવામાં આવેલ ગુજરાતને લગતી અનુસૂચિત જાતિની યાદીમાં ક્રમાંક-૨૫ સામે સેનવા, શેનવા, ચેનવા, સેડમા, રાવત એ પ્રમાણે જાતિઓ દર્શાવવામાં આવેલ છે. જે ખાસ કરીને એક જ જાતિઓ સમુહ ગણાય છે. આ જાતિના કેટલાક જીથો/પેટાજીથો ખાસ કરીને સાબરકાંઠા, સુરેન્દ્રનગર, બનાસકાંઠા, ગાંધીનગર, મહેસાણા, અમદાવાદ અને ખેડા જિલ્લામાં “સેનમા” નામે ઓળખાય છે. આમ છતાં અરજદારના શાળા છોડ્યાના પ્રમાણમાં “સેનમા” શબ્દના ઉલ્લેખ માત્રથી “સેનમા” જાતિના ઈસમોને જાતિ પ્રમાણપત્ર આપવામાં આવતું નથી. આથી “સેનમા” જાતિના ઈસમોને અનુસૂચિત જાતિ તરીકેનું પ્રમાણપત્ર આપવા તથા અનુસૂચિત જાતિ તરીકેના મળવાપાત્ર લાભો આપવા અંગે કેટલીક રજૂઆતો સરકારશ્રીને મળી હતી, એમની રજૂઆત પરત્વે નિયામકશ્રી, સમાજ કલ્યાણ ખાતાનો અહેવાલ/અભિપ્રાય તેમજ આદિવાસી સંશોધન અને તાલીમ કેન્દ્ર ગુજરાત વિદ્યાપીઠ અમદાવાદે બહાર પાડેલ “ગુજરાતની અતિ પછાત અનુસૂચિત જાતિઓનો સંક્ષિપ્ત પરિચય” પુસ્તિકા કે જેમાં “સેનમા” નામે ઓળખાતી જાતિનો પણ સમાવેશ થયેલ છે તે વંચાણે લેતાં એવું ફલિત થાય છે કે “સેનમા” એ “સેનવા” માંથી અપભ્રંશ થયેલ શબ્દનો પર્યાય છે. લોકબોલીમાં “સેનવા” ઓનો શબ્દ “સેનમા” તરીકે ઉલ્લેખ કરવામાં આવે છે. તેથી “સેનમા” શબ્દ “સેનવા” માટે જ વપરાતો હોવાથી “સેનમા” અને “સેનવા” બન્ને એક જ પેટાજાતિ છે. સદરહુ હકીકત જોતાં ભારત સરકારે બહાર પાડેલ ગુજરાતને લગતી અનુસૂચિત જાતિની યાદીમાં નવી જાતિ કે પેટાજીથનો ઉમેરો કરવાનો થતો નથી.

૨. આમ સમગ્ર બાબતની પુખ્ત વિચારણાને અંતે આથી એવું ઠરાવવામાં આવે છે કે “સેનમા” જાતિના ઈસમોના શાળા છોડ્યાના પ્રમાણપત્રોમાં કે અન્ય રેવન્યુ રેકર્ડમાં “સેનમા” શબ્દ પ્રયોગ કરેલ હોય તો અને તેના આધારે રજૂ કરવામાં આવે તો તેવા ઈસમોને પણ અનુસૂચિતજાતિનું પ્રમાણપત્ર આપવું.

૩. “સેનમા” જાતિના ઈસમોને હવેથી અનુસૂચિત જાતિનું પ્રમાણપત્ર મળી રહે તે પ્રમાણે જરૂરી કાર્યવાહી કરવા સંબંધિત સર્વેને સુચના આપવા નિયામકશ્રી, સમાજ કલ્યાણ ખાતાને આથી જણાવવામાં આવે છે.

ગુજરાતના રાજ્યપાલશ્રીના હુકમથી અને તેમના નામે,

સહી/-

(વી. એમ. પરમાર)

ઉપસચિવ,

સમાજ કલ્યાણ વિભાગ,

ગુજરાત રાજ્ય

પ્રતિ,

માન. રાજ્યપાલશ્રીના સચિવશ્રી, રાજભવન, ગાંધીનગર.

માન. મુખ્યમંત્રીના સચિવશ્રી, સચિવાલય, ગાંધીનગર.

સર્વે માન. મંત્રીશ્રીઓના અંગત સચિવશ્રી, સચિવાલય, ગાંધીનગર.

સર્વે માન. રાજ્યકક્ષાના મંત્રીશ્રીઓના અંગત સચિવશ્રી, સચિવાલય, ગાંધીનગર.

સર્વે માન. નાયબમંત્રીશ્રીઓના અંગત સચિવશ્રી, સચિવાલય, ગાંધીનગર.
સચિવાલયના સર્વે વિભાગો.

- X સચિવશ્રી, ગુજરાત તકેદારી આયોગ, ગાંધીનગર.
- X સચિવશ્રી, ગુજરાત જાહેર સેવા આયોગ, અમદાવાદ.
- X સચિવશ્રી, ગુજરાત વિધાનસભા સચિવાલય, ગાંધીનગર.
- X સચિવશ્રી, ગુજરાત પંચાયત સેવા પસંદગી મંડળ, અમદાવાદ.

નિયામકશ્રી, સમાજ કલ્યાણ ખાતુ, ડૉ. જીવરાજ મહેતા ભવન, ગાંધીનગર.

તમામ જલ્લા પછાતવર્ગ કલ્યાણ અધિકારીશ્રીઓ.

તમામ જલ્લા સમાજ કલ્યાણ અધિકારીશ્રીઓ (પંચાયત).

તમામ જલ્લા કલેક્ટરશ્રીઓ.

તમામ જલ્લા વિકાસ અધિકારીશ્રીઓ.

સમાજ કલ્યાણ વિભાગ હેઠળના તમામ ખાતા/કચેરીઓના વડાઓ.

સમાજ કલ્યાણ વિભાગ હેઠળના તમામ બોર્ડ/કોર્પોરેશન.

અધિક મુખ્ય સચિવશ્રીના રહસ્ય સચિવશ્રી.

સમાજ કલ્યાણ વિભાગની સઘળી શાખાઓ.

સિલેક્ટ ફાઈલ.

X પત્ર દ્વારા.

સચિવશ્રી
(સમાજ કલ્યાણ વિભાગ)
સચિવાલય
ગાંધીનગર

સચિવશ્રી, ગુજરાત તકેદારી આયોગ, ગાંધીનગર.
સચિવશ્રી, ગુજરાત જાહેર સેવા આયોગ, અમદાવાદ.
સચિવશ્રી, ગુજરાત વિધાનસભા સચિવાલય, ગાંધીનગર.
સચિવશ્રી, ગુજરાત પંચાયત સેવા પસંદગી મંડળ, અમદાવાદ.